

an>

Title: Need to conduct an inquiry into the alleged scams in NTPC and NBCC.

श्री कौशल किशोर (मोहनलालगंज): माननीय अध्यक्ष जी, मैं आपके माध्यम से सरकार का ध्यान एनटीपीसी के घोटाले की तरफ आकर्षित करना चाहता हूँ।

माननीय अध्यक्ष: किसी का नाम नहीं लेना है। आपको इंतवारी चाहिए तो केवल डिमांड कीजिए।

श्री कौशल किशोर : एनटीपीसी के...(व्यवधान)* मैं नाम नहीं ले रहा हूँ।

माननीय अध्यक्ष : ऐसे नहीं होता है।

श्री कौशल किशोर : इनके रहते करीब 5,000 करोड़ रुपए का घोटाला किया गया है। इन्होंने तो ग्रेड का कोयला खरीदकर हाई ग्रेड के कोयले का भुगतान किया।* थर्मल पावर की 600 मेगावाट की तीन युनिटों का डेढ़ वर्ष तक नियम विरुद्ध जाकर टैंडर रोके रखा और आंध्र प्रदेश के विशाखापट्टन में सिमहदरी पावर प्लांट के लिए ली गई भूमि का* को अवैध तरीके से भुगतान कर दिया।

माननीय अध्यक्ष : किसी का नाम रिकॉर्ड में नहीं जाएगा। आप इतना ही बोलिए कि वहां घोटाले हो रहे हैं, उसकी जांच की जाए।

...(व्यवधान)*

श्री कौशल किशोर : इसी तरह जब यह गुड़गांव में एनबीसीसी में थे, 42 एकड़ जमीन प्राइवेट प्रॉपर्टी डीलर से अवैध तरीके से खरीदी। कोलकाता में एक कंपनी से मिलकर करीब 12 करोड़ रुपए का घोटाला किया।

माननीय अध्यक्ष : सबकी जांच की मांग हो गई है। अब आप बैठ जाइए।

श्री कौशल किशोर : इसी तरह नई दिल्ली में चाणक्यपुरी में इंडो-पार्क बॉर्डर पर तार लगाने के लिए एक कंपनी के साथ मिलकर घोटाला किया। इन सब घोटालों में केंद्रीय सतर्कता आयोग ने भी इनके खिलाफ शिकायत की है। इसके अलावा एनटीपीसी का हैलीकॉप्टर चुनाव में लगाया गया। माननीय प्रधानमंत्री जी से एनटीपीसी एग्ज्यूटिव फैंडेशन ने लिखित शिकायत की है। इस घोटाले का पर्दाफाश 'चौथी दुनिया' अखबार ने किया है।

माननीय अध्यक्ष : अब आप बैठ जाइए।